



**QORTI CIVILI
(SEZZJONI TAL-FAMILJA)**

**ONOR. IMHALLEF
ANNA FELICE**

Seduta tal-11 ta' Ottubru, 2011

Citazzjoni Numru. 89/2010

A B

-vs-

C D

Il-Qorti:

Rat ir-rikors guramentat ta' A B fejn dan, wara li ppremetta:

Illi l-esponent u l-intimata C D kienu kkontrattaw iz-zwieg bejniethom bir-rit civili nhar it-2 ta' Dicembru tas-sena 1978 (Dok. A);

U peress illi l-kunsens tal-partijiet jew min minnhom kien jinsab ivvizzjat b'difett serju ta' diskrezzjoni ta' gudizzju fuq id-drittijiet u d-dmirijiet essenzjali tal-hajja mizzewga ai termini tal-artikolu 19 (1) (d) Kap. 255 tal-Ligijiet ta' Malta;

Kopja Informali ta' Sentenza

U peress illi l-kunsens tal-partijiet jew min minnhom kien ivvizzjat fis-sens li nkiseb bl-eskluzjoni pozittiva tal-elementi essenzjali tal-hajja mizzewga ai termini tal-artikolu 19 (1) (f) Kap. 255 tal-Ligijiet ta' Malta;

U peress illi ghalhekk iz-zwieg bejn il-partijiet ghandu jigi meqjus bhala null u bla effett fil-ligi;

Illi l-esponent jiddikjara li huwa, il-fatti hawn fuq esposti u debitament enumerati jaf bihom personalment.

Ghaldaqstant, l-attur jitlob lil din l-Onorabbli Qorti sabiex:

Tiddeciedi u tiddikjara li z-zwieg kontrattat bejn il-kontendenti bir-rit civili nhar it-2 ta' Dicembru 1978 huwa null u bla effett ghall-finijiet u effetti kollha tal-ligi u dana ai termini tal-artikoli 19 (1) (d) u/jew (f) tal-Kap. 255 tal-Ligijiet ta' Malta; u

Tordna konsegwentement li tigi registrata l-annotazzjoni relattiva u opportuna fl-Att taz-Zwieg tal-kontenenti hawn anness u mmarkat Dok. A.

Bl-ispejjez kontra l-intimata minn issa ngunta ghas-subizzjoni.

Rat li l-intimata C D, ghalkemm debitament notifikata, ghazlet li ma twegibx ghall-kawza ghalkemm dehret fl-udjenza.

Rat l-affidavit prodotti.

Semghet ix-xhud.

Rat l-atti kollha tal-kawza.

Rat li l-kawza thalliet ghal-lum ghas-sentenza.

Il-Qorti tibda biex issostni l-principju fundamentali tal-prezunzjoni tal-validita' taz-zwieg (ara "**Joseph Zammit**

vs Bernadette Zammit" [deciza mill-Qorti ta' l-Appell fis-27 ta' Jannar, 2006]).

In sostenn tat-talba tieghu, ir-rikorrenti xehed bil-procedura tal-affidavit. Ipproduca ukoll affidavit ta' E F u iehor ta' G H. Xehedet ukoll l-intimata in subizzjoni.

Fl-affidavit tieghu huwa jammetti hekk:

"It-tip ta' hajja li kont nghanndi minn meta kont zghir kienet wahda ixxellerata ferm. Dejjem nigri u ndur ma' hbiebi niehdu gost bil-kumpanija ta' xulxin, nixorbu minn bar ghal iehor. Minn eta' zghira kont anke bdejt niffrekwenta u jkolli x'naqsam man-nisa. Mhux biss kont indur minn wahda ghall-ohra qisu xejn mhu xejn izda gieli anke mort ma aktar minn mara wahda fl-istess gurnata. Gieli kienu jkunu nisa li niltaqa' magghom f'dawn il-postijiet ta' divertiment jew mir-ral u gieli anke mort u kelli x'naqsam ma nisa tax-xoghol.

Nghid illi mill-bidu nett kien ikolli problemi mal-mara tieghi peress illi ta' sikwit kont immurilha fis-sakra u anke xi drabi kont nasal biex nerfa' idejja fuqha. Fiz-zmien kollu li domt nohrog mal-mara cioe' minn meta kelli sittax-il sena sakemm izzewwigtha ta' 21 sena, konna niltaqghu biss fil-weekends u mhux dejjem u necessarjament kull weekend. Pero' nghid illi waqt li kont qed nohrog ma' marti qabel iz-zwieg, jiena xorta wahda kont ukoll nohrog u niffrekwenta lill-hbieb tieghi. Qatt ma hassejtni li kont jew kelli nkun marbut mal-mara biss cioe' li nkun fidil lejha. Fil-fatt anke qabel iz-zwieg, jiena gieli hrigt ma' nisa ohra. Difatti, fil-granet meta ma kontx nohrog ma' marti, jiena kont nohrog mal-hbieb tieghi fejn kont immur ma' nisa ohra. Gieli anke kont inwassel lill-mara d-dar u mbaghad nerga' nohrog mal-hbieb u nibqa' barra sal-ghada filghodu.

Jiena minn dejjem kont nghidilha lil marti li ma kontx tajjed ghaz-zwieg il-ghaliex ma kontx bniedem li nemmen fl-ghaqda ghal dejjem u lanqas ma kont xi tip li nista' nissaporti li nkun u nibqa' ma' mara wahda. Pero' marti kienet waslet fl-estremata' li ma setghetx tibqa' tghix id-dar mal-genituri taghha peress illi tal-familja taghha kienu qed

jinsistu magħha biex titlaqni għax ma kontx tajjeb għaliha minhabba l-atteggjament tiegħi ta' xalatur u ta' bniedem vjolenti. Min-naha tiegħi, jiena ukoll kien qed ikolli problemi mal-genituri tiegħi u kont qed ninkwetahom tassew. Dejjem nigri barra u nidhol filghodu kmieni. Gieli kienu jarawni fis-sakra jew jjsimghu b'xi glidiet li kont nidhol għalihom bhall-hobz."

Dan kollu gie konfermat mix-xhieda l-ohra prodotti, u partikolarment mill-mara tiegħu meta xehedet viva voce in subizzjoni.

Il-materja ta' simulazzjoni giet estensivament ezaminata mill-Qorti tal-Appell fil-kawza "**Adrian Busietta vs Eileen Busietta**", (deciza fit-30 ta' April, 2009):

*"Fid-duttrina jingħad li jkun hemm simulazzjoni meta, fil-mument tal-ghoti tal-kunsens matrimonjali, parti jew oħra (jew it-tnejn) esternament turi li qed tagħti l-kunsens matrimonjali, izda internament u b'att positiv tal-volonta' tagħha tkun qed tichad il-kunsens għal dak iz-zwieg (simulazzjoni totali), jew, dejjem b'dak l-att pozittiv tal-volonta', tkun qed teskludi xi element jew proprjeta' essenzjali għaz-zwieg (simulazzjoni parzjali) – ara f'dan is-sens **Muscat vs D Grech noe**, deciza mill-Prim Awla tal-Qorti Civili fl-14 ta' Awwissu, 1995. Kif jingħad ukoll minn O. Giacchi fil-ktieb "Il consenso nel matrimonio canonico" (Ediz. 1968 pagna 92), "Nell'animo del nubente, perche' si abbia simulazione... occorre che vi sia non un'assenza della volonta' matrimoniale, ma la presenza di una positiva volonta' di escludere"."*

Il-Qorti tirreferi ukoll għad-decizjoni mogħtija mill-Prim'Awla tal-Qorti Civili fil-kawza "**Dr Stephen Muscat noe vs Maria D Grech**", (deciza fl-14 ta' Awwissu, 1995):

"Ikun hemm simulazzjoni meta, fil-mument tal-ghoti tal-kunsens matrimonjali parti jew oħra (jew it-tnejn) esternament turi li qed tagħti l-kunsens matrimonjali izda nternament u b'att pozittiv tal-volonta' tagħha tkun qed tichad il-kunsens għal dak iz-zwieg (simulazzjoni totali)

Kopja Informali ta' Sentenza

jew, dejjem b'dak l-att pozittiv tal-volonta', tkun qed teskludi xi element jew proprjeta' essenzjali ghaz-zwieg (simulazzjoni parzjali)."

Fil-kawza "**John Micallef Engerer vs Corinne Camilleri**" (deciza mill-Qorti Civili Prim'Awla fit-22 ta' Ottubru, 2002), inghad illi:

"Fl-interpretazzjoni ta' dan is-subinciz gie ritenut mill-Qorti taghna illi l-eskluzjoni pozittiva ma kellhiex necessarjament tirrizulta biss minn xi haga espressa direttament izda setghet tigi espressa bl-imgieba ta' xi parti fil-perjodu immedjatament qabel u wara li jkun inkiseb l-istess kunsens."

Fid-dawl ta' dan l-insenjament, il-Qorti tqis li dak li jsostni r-rikorrent gie pruvat.

Ghaldaqstant, il-Qorti taqta' u tiddeciedi billi:

Tiddikjara illi z-zwieg bejn A B u C D fit-2 ta' Dicembru 1978 huwa null u bla effett.

L-ispejjez jibqghu bla taxxa bejn il-partijiet.

< Sentenza Finali >

-----TMIEM-----